

**પત્રક ભાગ-૧**  
**કાર્યવાહીની ટૂંકી નોંધ**  
**ચોદમી ગુજરાત વિધાનસભા**  
**નવમું સત્ર**  
**સોમવાર, તા.૨૭મી સપ્ટેમ્બર, ૨૦૨૧**

**(સભાગૃહની બેઠકની શરૂઆત વંદેમાતરમ્ સંગીતની ધૂન વગાડી કરવામાં આવી)**

માનનીય કાર્યકારી અધ્યક્ષશ્રી દુષ્યંતભાઈ ર. પટેલ (રાજ્યપાલશ્રીએ બંધારણની કલમ-૧૮૦(૧) અન્વયે કાર્યકારી અધ્યક્ષ તરીકે સભ્યશ્રી દુષ્યંતભાઈ ર. પટેલની નિમણૂક કરી હતી) અધ્યક્ષસ્થાને

**સભાગૃહની બેઠક બપોરના ૧૨-૦૦ વાગ્યે શરૂ થઈ.**

**૧. અધ્યક્ષશ્રીની ચૂંટણી**

માનનીય મુખ્યમંત્રીશ્રી ભૂપેન્દ્રભાઈ પટેલે વિધાનસભાના નિયમોના નિયમ- ૧૦(૧) અન્વયે પ્રસ્તાવ રજૂ કર્યો કે -

“આ સભાગૃહના સભ્ય ડૉ. નીમાબેન આચાર્યને આ સભાગૃહના અધ્યક્ષ તરીકે પસંદ કરવામાં આવે.” વિરોધપક્ષના નેતાશ્રી પરેશભાઈ ઘાનાણીએ પ્રસ્તાવને અનુમોદન આપ્યું.

પ્રસ્તાવ મત માટે મૂકવામાં આવ્યો અને તેનો સર્વાનુમતે સ્વીકાર કરવામાં આવ્યો. ડૉ. નીમાબેન ભા. આચાર્યની અધ્યક્ષ તરીકે સર્વાનુમતે વરણી થઈ.

માનનીય મુખ્યમંત્રીશ્રી ભૂપેન્દ્રભાઈ પટેલ, વિરોધપક્ષના નેતાશ્રી પરેશભાઈ ઘાનાણી અને માનનીય વૈધાનિક અને સંસદીય બાબતોના મંત્રીશ્રી રાજેન્દ્ર ત્રિવેદી, નવા વરાચેલા અધ્યક્ષશ્રીને અધ્યક્ષસ્થાને દોરી ગયા અને ડૉ. નીમાબેન આચાર્યે અધ્યક્ષસ્થાન લીધું.

**માનનીય અધ્યક્ષશ્રી ડૉ. નીમાબેન આચાર્ય અધ્યક્ષસ્થાને**

માનનીય મુખ્યમંત્રીશ્રી ભૂપેન્દ્રભાઈ પટેલ, માનનીય વિરોધપક્ષના નેતાશ્રી પરેશભાઈ ઘાનાણી, માનનીય સંસદીય બાબતોના મંત્રીશ્રી રાજેન્દ્ર ત્રિવેદી, માનનીય સભ્યશ્રીઓ શૈલેષ પરમાર અને શ્રી નીતિનભાઈ પટેલે માનનીય અધ્યક્ષશ્રીને અભિનંદન આપતાં પ્રવચનો કર્યા.

ત્યારબાદ નવા વરાચેલા અધ્યક્ષ માનનીય ડૉ. નીમાબેન આચાર્યે સભાગૃહનો આભાર માનતું પ્રવચન કર્યું.

**૨. તારાંકિત પ્રશ્નોત્તરી**

(ક) સોમવાર, તા.૨૭મી સપ્ટેમ્બર, ૨૦૨૧ના રોજની તારાંકિત પ્રશ્નોત્તરીની યાદીમાંના પ્રશ્નો અગ્રતાક્રમ ૧, ૨, ૩, ૪, ૭ અને ૮ના મૌખિક જવાબ આપવામાં આવ્યા.

ગેરહાજર રહેલ સભ્યશ્રીઓના પ્રશ્ન અગ્રતાક્રમ-૫ અને ૬ને અતારાંકિત ગણવામાં આવ્યા.

સમયના અભાવે પૂછી ન શકાયેલા પ્રશ્નો અગ્રતાક્રમ ૮થી ૨૧૭ને અતારાંકિત ગણવામાં આવ્યા.

પ્રશ્નોત્તરીનો સમય બપોરના ૧.૨૮ વાગ્યે પૂરો થયો.

(ખ) **અતારાંકિત પ્રશ્નોત્તરી**

માનનીય અધ્યક્ષશ્રીએ પહેલી, બીજી, ત્રીજી, ચોથી, પાંચમી, છઠ્ઠી, સાતમી, આઠમી અને નવમી અતારાંકિત યાદી સભાગૃહના મેજ ઉપર મૂકી.

**૩. શોકદર્શક ઉદ્દેખો**

માનનીય મુખ્યમંત્રીશ્રી ભૂપેન્દ્રભાઈ પટેલે ગુજરાત રાજ્યના પૂર્વ મંત્રી સ્વ.શ્રી અરવિંદભાઈ સાંકળચંદ સંઘવી અને સ્વ.શ્રી પ્રબોધકાન્ત દામોદરદાસ પંડ્યા, ગુજરાત રાજ્યના પૂર્વ રાજ્યકક્ષાના મંત્રી સ્વ. શ્રી જયેન્દ્રકુમાર ભગવાનદાસ ખત્રી અને સ્વ. શ્રી દેવાણંદભાઈ સામતભાઈ સોલંકી, ગુજરાત રાજ્યના પૂર્વ નાયબ મંત્રી સ્વ. શ્રી નવિનચંદ્ર પરમાણંદદાસ રવાણી, ગુજરાત રાજ્યના પૂર્વ સંસદીય સચિવ સ્વ. શ્રી લવજીભાઈ ઠાકરશીભાઈ રાજાણી તથા ગુજરાત રાજ્યના પૂર્વ સભ્ય સ્વ. શ્રી ગોકળદાસ ડોસાભાઈ પરમાર, સ્વ.શ્રી પ્રતાપરાય તારાચંદ શાહ, સ્વ.શ્રી દિગ્વિજયસિંહજી પ્રતાપસિંહજી, સ્વ.શ્રી હરિભાઈ રતનાભાઈ ડોરીયા, સ્વ. શ્રી સુકાભાઈ રામાભાઈ આંત્રોલિયા, સ્વ. શ્રી પ્રતાપભાઈ સુરગભાઈ વરુ, સ્વ.શ્રી વાલજીભાઈ નાનજીભાઈ ખોખરીયા, સ્વ.શ્રીમતી ગીરીરાજકુમારી ગોવિંદસિંહજી કુશવાહા, સ્વ.શ્રી પરબતસિંહ પુંજુભા

ગોહિલ, સ્વ. શ્રી ભાવસિંહભાઈ ડાહ્યાભાઈ રાઠોડ, સ્વ. શ્રી કાળુભાઈ નારાયણભાઈ ચાવડા, સ્વ. શ્રી લક્ષ્મણભાઈ પરસોત્તમભાઈ પટેલ અને સ્વ. શ્રી કલ્યાણસિંહ દેહરસિંહ ચૌહાણના શોકદર્શક ઉલ્લેખો કર્યા અને સ્વર્ગસ્થોને અંજલિ આપી.

ત્યારબાદ માનનીય વિરોધપક્ષના નેતાશ્રી પરેશભાઈ ઘાનાણી, માનનીય મંત્રીશ્રી જીતેન્દ્રભાઈ વાઘાણી, માનનીય સભ્યશ્રીઓ ભૂપેન્દ્રસિંહ ચુડાસમા અને શ્રી વિરજીભાઈ હુમ્મરે (પ્રવચન અધૂરું) શોકદર્શક ઉલ્લેખોમાં પોતાનો સૂર પૂરાવી શોકાંજલિ આપી.

#### વિરામ બપોરના ૨.૩૦થી ૩.૦૦

વિરામ બાદ સભ્યશ્રી વિરજીભાઈ હુમ્મરે પોતાનું અધૂરું રહેલ પ્રવચન પૂર્ણ કર્યા બાદ મંત્રીશ્રી કિરીટસિંહ રાણા, મંત્રીશ્રી નરેશભાઈ પટેલ, સભ્યશ્રી વિક્રમભાઈ માડમ, રા.ક.ના મંત્રીશ્રી હિજેશ મેરજા, મંત્રીશ્રી રાઘવજીભાઈ પટેલ, સભ્યશ્રી નૌશાદ સોલંકી, શ્રી અંબરીશભાઈ ડેર, શ્રી ભીખાભાઈ જોષી, શ્રીમતી ગેનીબેન ઠાકોર, શ્રી પ્રતાપભાઈ દુધાત અને શ્રી રઘુભાઈ દેસાઈએ શોકદર્શક ઉલ્લેખોમાં પોતાનો સૂર પૂરાવી શોકાંજલિ આપી.

ત્યારબાદ માનનીય અધ્યક્ષશ્રીએ પણ શોકદર્શક ઉલ્લેખોમાં પોતાનો સૂર પૂરાવ્યો અને સ્વર્ગસ્થોને અંજલિ આપી.

ત્યારબાદ સભ્યશ્રીઓએ ઉભા થઈને બે મિનિટ મૌન પાળ્યું.

ત્યારબાદ માનનીય અધ્યક્ષશ્રીએ સ્વર્ગસ્થોના કુટુંબીજનોને ગૃહની આ લાગણી પહોંચાડવામાં આવશે તેવી જાહેરાત કરી.

#### ૪. સભાગૃહના મેજ ઉપર મૂકાયેલા કાગળો

નીચેના કાગળો તેની નીચે દર્શાવેલ માનનીય મંત્રીશ્રીઓએ સભાગૃહના મેજ ઉપર મૂક્યા.

- (૧) સન ૨૦૨૧નો વટહુકમ ક્રમાંક-૪-સન ૨૦૨૧નો ગુજરાત ખાનગી યુનિવર્સિટી (સુધારા) વટહુકમ તથા આ વટહુકમ બહાર પાડવા અંગેના સંજોગો સમજાવતું નિવેદન

#### માનનીય શિક્ષણ મંત્રીશ્રી જિતેન્દ્રભાઈ વાઘાણી

- (૨) ગુજરાત રાજ્ય વન વિકાસ નિગમ લિમિટેડનો સન ૨૦૧૯-૨૦નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્રોલર અને ઓડિટર જનરલની ટિપ્પણ, નિગમની કામગીરી અંગેની સરકારની સમીક્ષા તેમજ આ અહેવાલને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન

#### માનનીય રાજ્યકક્ષાના વન મંત્રીશ્રી જગદીશ વિશ્વકર્મા

- (૩) ગુજરાત રેલ ઈન્ફ્રાસ્ટ્રક્ચર વિકાસ નિગમ લિમિટેડનો સન ૨૦૧૯-૨૦નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્રોલર અને ઓડિટર જનરલની ટિપ્પણ, નિગમની કામગીરી અંગેની સરકારની સમીક્ષા તેમજ આ અહેવાલને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન

#### માનનીય રાજ્યકક્ષાના ઉદ્યોગ મંત્રીશ્રી જગદીશ વિશ્વકર્મા

#### ૫. સભાત્યાગ

વિરોધપક્ષના નેતાશ્રી પરેશભાઈ ઘાનાણીએ કોરોના રોગની મહામારી દરમિયાન કોરોના વોરિયર્સ અને લોકોના મૃત્યુ સંબંધે શોકદર્શક ઉલ્લેખ કરી તેમને શ્રદ્ધાંજલિ આપી તેમને રૂપિયા ચાર લાખનું વળતર આપવા માટેનો પ્રસ્તાવ સભાગૃહમાં લાવવા રાજ્ય સરકારને રજૂઆત કરતાં, સંસદીય બાબતોના મંત્રીશ્રી રાજેન્દ્ર ત્રિવેદીએ આ અંગેનો શોકદર્શક ઉલ્લેખ અગાઉના વિધાનસભાના સત્રમાં આવી ગયેલ છે અને હજુ પણ કોરોના મહામારીનો સમય ચાલી રહ્યો હોઈ, આ પ્રસ્તાવ હાલના સંજોગોમાં લાવવાની જરૂરિયાત ન હોવાનું જણાવ્યું. મુખ્ય દંડકશ્રી પંકજભાઈ દેસાઈએ અને મંત્રીશ્રી ઋષિકેશ પટેલે સૂર પૂરાવતાં માનનીય અધ્યક્ષશ્રીએ વિરોધપક્ષના નેતાશ્રીની રજૂઆતનો અસ્વીકાર કર્યો. આથી તે પ્રમાણેનો આદેશ કરતાં, વિરોધપક્ષના નેતાશ્રી પરેશભાઈ ઘાનાણી સહીત સભાગૃહમાં હાજર રહેલ વિપક્ષના તમામ સભ્યશ્રીઓ સૂત્રોચ્ચાર કરતાં કરતાં સભાત્યાગ કરી ગયા.

#### ૬. સભાગૃહના મેજ ઉપર મૂકાયેલા કાગળો (ક્રમશઃ)

- (૪) બહુચરાણ રેલ કોર્પોરેશન લિમિટેડનો સન ૨૦૧૯-૨૦નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્રોલર અને ઓડિટર જનરલની ટિપ્પણ, કોર્પોરેશનની કામગીરી અંગેની સરકારની સમીક્ષા તેમજ આ અહેવાલને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન

#### માનનીય રાજ્યકક્ષાના ઉદ્યોગ મંત્રીશ્રી જગદીશ વિશ્વકર્મા

- (૫) જૂનાગઢ કૃષિ યુનિવર્સિટીનો સન ૨૦૧૭-૧૮નો ઓડિટ અહેવાલ અને તેના ઉપર લેવાયેલ પગલાનું નિવેદન તથા વાર્ષિક અહેવાલ તેમજ આ અહેવાલને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન

**માનનીય કૃષિ મંત્રીશ્રી રાઘવજીભાઈ પટેલ**

- (૬) ગુજરાત આદિજાતિ વિકાસ કોર્પોરેશનના સન ૨૦૧૯-૨૦ તથા ૨૦૨૦-૨૧ના વાર્ષિક અહેવાલો તેમજ સન ૨૦૧૯-૨૦ના વાર્ષિક અહેવાલને સભાગૃહના મેજ ઉપર મૂકવામાં થયેલ વિલંબ અંગેના કારણો દર્શાવતું નિવેદન

**માનનીય આદિજાતિ વિકાસ મંત્રીશ્રી નરેશભાઈ પટેલ**

- (૭) ગુજરાત બાયોડાયવર્સિટી બોર્ડનો સન ૨૦૧૯-૨૦નો વાર્ષિક અહેવાલ તેમજ આ અહેવાલને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન

**માનનીય રાજ્યકક્ષાના વન મંત્રીશ્રી જગદીશ વિશ્વકર્મા**

- (૮) ગુજરાત પ્રદૂષણ નિયંત્રણ બોર્ડનો સન ૨૦૨૦-૨૧નો વાર્ષિક અહેવાલ

**માનનીય રાજ્યકક્ષાના પર્યાવરણ મંત્રીશ્રી જગદીશ વિશ્વકર્મા**

- (૯) ગુજરાત ઈન્ફ્રાસ્ટ્રક્ચર વિકાસ બોર્ડનો સન ૨૦૨૦-૨૧નો વાર્ષિક અહેવાલ અને વાર્ષિક હિસાબો

**માનનીય રાજ્યકક્ષાના ઉદ્યોગ મંત્રીશ્રી જગદીશ વિશ્વકર્મા**

- (૧૦) ગુજરાત ઔદ્યોગિક વિકાસ નિગમના સન ૨૦૨૦-૨૧ના સુધારેલ અંદાજો અને સન ૨૦૨૧-૨૨ના સૂચિત અંદાજો

**માનનીય રાજ્યકક્ષાના ઉદ્યોગ મંત્રીશ્રી જગદીશ વિશ્વકર્મા**

- (૧૧) ગુજરાત મેરીટાઇમ બોર્ડનો સન ૨૦૧૭-૧૮નો વાર્ષિક વહીવટી અહેવાલ તેમજ આ અહેવાલને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન

**બંદરો પ્રભાગનો હવાલો ધરાવતા માનનીય મંત્રીશ્રી રાઘવજીભાઈ પટેલ**

- (૧૨) ઊર્જા અને પેટ્રોકેમિકલ્સ વિભાગના સન ૧૯૭૨ના ગુજરાત આવશ્યક સેવા જાળવણી અધિનિયમ અન્વયેના તા.૦૩/૦૯/૨૦૨૧ના જાહેરનામા ક્રમાંક: ઘઈ/૨૦૨૧-૫૬/જીયુવી-૧૧૨૦૧૦-૨૮૬૧-૬(પાર્ટ-૨)

**માનનીય ઊર્જા મંત્રીશ્રી કનુભાઈ દેસાઈ**

**૭. સભાગૃહના મેજ ઉપર મૂકાયેલા અનુમતિ મળેલા વિધેયકો**

સચિવશ્રીએ, ચૌદમી ગુજરાત વિધાનસભાના છઠ્ઠા સત્રમાં વિધાનસભાએ પસાર કરેલ અને જેને રાષ્ટ્રપતિશ્રીની અનુમતિ મળી છે તેવું સન ૨૦૨૦નું વિધેયક ક્રમાંક-૬ અને સાતમા સત્રમાં પસાર કરેલ સન ૨૦૨૦નું વિધેયક ક્રમાંક-૨૫ તથા આઠમા સત્રમાં પસાર કરેલા અને જેને રાજ્યપાલશ્રીની અનુમતિ મળી છે તેવા સન ૨૦૨૧ના વિધેયક ક્રમાંક-૧, ૨, ૩, ૪, ૫, ૭, ૮, ૧૧, ૧૨, ૧૩, ૧૪, ૧૫, ૧૭, ૧૮ અને ૨૦ વિધાનસભાના મેજ ઉપર મૂક્યા.

**૮. ઉપાધ્યક્ષશ્રીની ચૂંટણી**

માનનીય મુખ્યમંત્રીશ્રી ભૂપેન્દ્રભાઈ પટેલે પ્રસ્તાવ રજૂ કર્યો કે,

“ આ સભાગૃહના સભ્યશ્રી જેઠાભાઈ આહિર(ભરવાડ)ને આ સભાગૃહના ઉપાધ્યક્ષ તરીકે પસંદ કરવામાં આવે.”

માનનીય સંસદીય બાબતોના મંત્રીશ્રી રાજેન્દ્ર ત્રિવેદીએ પ્રસ્તાવને અનુમોદન આપ્યું.

ત્યારબાદ વિરોધપક્ષના નેતાશ્રી પરેશ ઘાનાણીએ પ્રસ્તાવ રજૂ કર્યો કે,

“ આ સભાગૃહના સભ્ય ડૉ.અનિલ જોષિયારાને આ સભાગૃહના ઉપાધ્યક્ષ તરીકે પસંદ કરવામાં આવે.”

ત્યારબાદ કોંગ્રેસ પક્ષના સભ્ય શ્રી પુંજાભાઈ વંશે પ્રસ્તાવને અનુમોદન આપ્યું.

ત્યારબાદ રજૂ થયેલ પ્રથમ પ્રસ્તાવ મત ઉપર મૂકવામાં આવતાં, તે પ્રસ્તાવનો સભાગૃહે સ્વીકાર કર્યો અને માનનીય અધ્યક્ષશ્રીએ શ્રી જેઠાભાઈ આહિર(ભરવાડ)ને ગૃહના ઉપાધ્યક્ષ તરીકે ચૂંટાયેલા જાહેર કર્યા અને તેઓશ્રીને ઉપાધ્યક્ષ સ્થાન ગ્રહણ કરવા વિનંતી કરી.

ત્યારબાદ માનનીય મુખ્યમંત્રીશ્રી ભૂપેન્દ્રભાઈ પટેલ, માનનીય સંસદીય બાબતોના મંત્રીશ્રી રાજેન્દ્ર ત્રિવેદી નવા વરાયેલા માનનીય ઉપાધ્યક્ષશ્રી જેઠાભાઈ આહિર (ભરવાડ)ને ઉપાધ્યક્ષ સ્થાન સુધી દોરી ગયા અને માનનીય ઉપાધ્યક્ષશ્રીએ પોતાનું સ્થાન લીધું.

**૯. વિધાનસભાની સમિતિના અહેવાલની રજૂઆત**

માનનીય અધ્યક્ષશ્રીએ કામકાજ સલાહકાર સમિતિનો બારમો અહેવાલ સભાગૃહ સમક્ષ વાંચીને રજૂ કર્યો.

**૧૦. માનનીય સંસદીય બાબતોના મંત્રીશ્રીનો પ્રસ્તાવ**

માનનીય સંસદીય બાબતોના મંત્રીશ્રી રાજેન્દ્ર ત્રિવેદીએ નીચે મુજબનો પ્રસ્તાવ રજૂ કર્યો.

“ આ સભાગૃહ, કામકાજ સલાહકાર સમિતિના બારમા અહેવાલ સાથે સંમત થાય.”

**પ્રસ્તાવ મત માટે મૂકવામાં આવ્યો અને તેનો સર્વાનુમતે સ્વીકાર કરવામાં આવ્યો.**

**૧૧. સરકારી વિધેયકો**

(૧) માનનીય શિક્ષણ મંત્રીશ્રી જીતેન્દ્રભાઈ વાઘાણીએ, સન ૨૦૨૧નું વિધેયક ક્રમાંક-૨૧-સન ૨૦૨૧નું ગુજરાત ખાનગી યુનિવર્સિટી (દ્વિતીય સુધારા) વિધેયક દાખલ કરી પહેલા વાચનનો પ્રસ્તાવ રજૂ કર્યો અને તેના સમર્થનમાં પોતાનું મંતવ્ય વ્યક્ત કર્યું.

ત્યારબાદ નીચેના માનનીય સભ્યશ્રીઓએ ચર્ચામાં ભાગ લીધો.

(૧) શ્રી કીરીટકુમાર પટેલ

(૨) શ્રી વિવેક પટેલ

**૧૨. સભાગૃહનો સમય લંબાવવા બાબત**

માનનીય મુખ્ય દંડકશ્રી પંકજભાઈ દેસાઈએ આજના કામકાજની યાદીમાં દર્શાવેલ પ્રથમ અને દ્વિતીય ક્રમાંકના વિધેયકો પરની ચર્ચા અને મતદાન પૂર્ણ થાય ત્યાં સુધી સભાગૃહનો સમય લંબાવવા માટેનો પ્રસ્તાવ રજૂ કર્યો, જેને વિપક્ષના નેતાશ્રી પરેશભાઈ ઘાનાણીએ સંમતિ આપતાં, માનનીય ઉપાધ્યક્ષશ્રીએ સભાગૃહનો તદનુસાર સમય લંબાવ્યો.

**૧૩. સરકારી વિધેયકો (ક્રમશઃ)**

ત્યારબાદ નીચેના માનનીય સભ્યશ્રીઓએ ચર્ચામાં ભાગ લીધો.

(૩) ડૉ. અનિલ જોષીયારા

(૧૧) શ્રી પ્રેમસિંહભાઈ વસાવા

(૪) શ્રી આત્મારામ પરમાર

(૧૨) શ્રી રઘુભાઈ દેસાઈ

(૫) ડૉ. સી.જે.ચાવડા

(૧૩) શ્રીમતી ગેનીબેન ઠાકોર

(૬) શ્રી લલીતભાઈ કગથરા

(૧૪) શ્રી જશુભાઈ પટેલ

(૭) શ્રી નૌશાદ સોલંકી

(૧૫) શ્રી ભૂપેન્દ્રસિંહ ચુડાસમા

(૮) શ્રી અંબરીશભાઈ ડેર

(૧૬) શ્રી અજીતસિંહ ચૌહાણ

(૯) શ્રી પ્રતાપ દુઘાત

(૧૭) શ્રી શીવાભાઈ ભુરીયા

(૧૦) શ્રી ગુલાબસિંહ રાજપૂત

**૧૪. બાકી રહેલ વિધેયક બીજા દિવસે ચર્ચા માટે હાથ ધરવા બાબત**

વિપક્ષના માનનીય દંડકશ્રી અશ્વિનભાઈ કોટવાલે આજના દિવસના કામકાજની યાદીમાં દર્શાવેલ અન્ય વિધેયકો તા.૨૮મી સપ્ટેમ્બર ૨૦૨૧ના રોજ ચર્ચા માટે હાથ ધરવા બાબતનો પ્રસ્તાવ રજૂ કર્યો, જેને માનનીય મુખ્ય દંડકશ્રી પંકજભાઈ દેસાઈએ અનુમોદન આપતાં, માનનીય અધ્યક્ષશ્રીએ તે પ્રમાણે ઠરાવ્યું.

**૧૫. સરકારી વિધેયકો (ક્રમશઃ)**

ત્યારબાદ નીચેના માનનીય સભ્યશ્રીએ ચર્ચામાં ભાગ લીધો.

(૧૮) શ્રી પરેશભાઈ ઘાનાણી, (વિરોધપક્ષના નેતાશ્રી)

ત્યારબાદ વિધેયક પરની ચર્ચાનો જવાબ માનનીય શિક્ષણ મંત્રીશ્રી જિતેન્દ્રભાઈ વાઘાણીએ આપ્યો.

ત્યારબાદ વિધેયકના પહેલા અને બીજા વાચન માટેના પ્રસ્તાવ મત માટે મૂકવામાં આવ્યા અને તેનો વિના વિરોધે સ્વીકાર કરવામાં આવ્યો.

**કલમવાર વાચન**

કલમ-૨ અને ૩, કલમ-૧, દીર્ઘસંજ્ઞા અને ઇનેક્ટીંગ ફોર્મ્યુલા મત ઉપર મૂકવામાં આવી અને તેનો વિના વિરોધે સ્વીકાર કરવામાં આવ્યો.

કલમ-૨ અને ૩, કલમ-૧, દીર્ઘસંજ્ઞા અને ઇનેક્ટીંગ ફોર્મ્યુલા વિધેયકનો ભાગ બની.

ત્યારબાદ વિધેયકના પ્રભારી મંત્રીશ્રીએ વિધેયકના ત્રીજા વાચનનો પ્રસ્તાવ રજૂ કર્યો, જે મત ઉપર મૂકવામાં આવ્યો, તેનો વિના વિરોધે સ્વીકાર કરવામાં આવ્યો અને વિધેયક પસાર કરવામાં આવ્યું.

**સભાગૃહ, મંગળવાર તા.૨૮મી સપ્ટેમ્બર, ૨૦૨૧ના રોજ**

**સવારના ૧૦.૦૦ વાગ્યે ફરી મળવા માટે સાંજના ૬.૫૧ વાગ્યે મુલતવી રહ્યું.**

ગુજરાત વિધાનસભા સચિવાલય,  
ગાંધીનગર.  
તા. ૨૭મી સપ્ટેમ્બર, ૨૦૨૧

ડી.એમ.પટેલ  
સચિવ,  
ગુજરાત વિધાનસભા.

